

पठतु संस्कृतम्

कोविदः

मार्च् ११, २०२३

पाठः 3

अङ्काः १००

1) अधो दत्तानां विग्रहवाक्यानां समस्तपदं समासनाम च लिखत । (२०)

- a. मेघः इव श्यामः मेघश्यामः - उपमानपूर्वपद-कर्मधारयः
- b. अयोध्या इति नगरी अयोध्यानगरी- सम्भावनापूर्वपदः
- c. छायाप्रधानाः तरवः छायातरवः - मध्यपदलोपी-कर्मधारयः
- d. नीलाः मेघाः नीलमेघाः - विशेषणपूर्वपद-कर्मधारयः
- e. तपः एव धनम् तपोधनम् - अवधारणापूर्वपद-कर्मधारयः
- f. हिमम् इव शीतलम् हिमशीतलम्- उपमानपूर्वपद-कर्मधारयः
- g. करः किसलः इव करकिसलयः - उपमानोत्तरपद-कर्मधारयः
- h. श्वेतम् अम्बरम् श्वेताम्बरम् - विशेषणपूर्वपद-कर्मधारयः
- i. नीलम् उत्पलम् नीलोत्पलम् -विशेषणपूर्वपद-कर्मधारयः
- j. गङ्गा इति नदी गङ्गानदी- सम्भावनापूर्वपद-कर्मधारयः

2) अधो दत्तानां समस्तपदानां विग्रहवाक्यं समासनाम च लिखत । (२०)

- a. राजर्षिः राजा ऋषिः इव - उपमानोत्तरपद-कर्मधारयः
- b. कैलासाद्रिः कैलासः इति अद्रिः - सम्भावनापूर्वपद-कर्मधारयः
- c. पुरुषव्याघ्रः पुरुषः व्याघ्रः इव - उपमानोत्तरपद-कर्मधारयः
- d. दशरथराजः दशरथः इति राजा- सम्भावनापूर्वपद-कर्मधारयः
- e. महावैयाकरणः महान् वैयाकरणः - विशेषणपूर्वपद-कर्मधारयः
- f. दीर्घरज्जुः दीर्घा रज्जुः - विशेषणपूर्वपद-कर्मधारयः
- g. मुखकमलम् मुखम् एव कमलम् - अवधारणापूर्वपदः
- h. रामसखः रामस्य सखा - षष्ठी-तत्पुरुषः
- i. कुसुमकोमलम् कुसुमम् इव कोमलम् - उपमानपूर्वपद-कर्मधारयः
- j. वज्रकठोरम् वज्रम् इव कठोरम् - उपमानपूर्वपद-कर्मधारयः

3) दत्तानां तद्धितान्त-पदानां विग्रहवाक्यं लिखत । (५)

- | | |
|----------------|---------------------|
| a. मूर्धन्यः | मूर्ध्नि भवः |
| b. अत्र | अस्मिन् प्रदेशे |
| c. एकदा | एकस्मिन् काले |
| d. नैयायिकः | न्यायं जानाति इति |
| e. दक्षिणात्या | दक्षिणे भवा |
| f. ग्रामात् | ग्रामतः |
| g. मीमांसकः | मीमांसां जानाति इति |
| h. यथा | येन प्रकारेण |
| i. कूर्मवत् | कूर्मेण तुल्यः |
| j. हयस्तनः | हयः भवः |

4) दत्तानां विग्रहवाक्यानां तद्धितान्तरूपं लिखत । (५)

- | | |
|---------------------------|-------------------|
| a. समाजं रक्षति | सामाजिकः |
| b. फलेषु द्राक्षाफलं मम | प्रियतमम् (प्रिय) |
| c. केशव-माधवयोः माधवः | उन्नततरः (उन्नत) |
| d. पितुः पिता | पितामहः |
| e. सभायां साधुः | सभ्यः |
| f. लोकयान-विमानयोः विमानं | बृहत्तरम् (बृहत्) |
| g. मुखम् इव | मुख्यः |
| h. पूर्वस्यां दिशि भवः | पौर्वात्यः |
| i. पुराणं जानाति इति | पौराणिकः |
| j. अनयोः गोविन्दः | चतुरतरः (चतुर) |

5) एकपदेन उत्तरं लिखत (१०)

a. पार्वती किं कर्तुं निश्चितवती ?

तपः कर्तुम् अरण्यं गन्तुम् निश्चितवती।

b. माता मेनादेवी पार्वतीं प्रति किम् उक्तवती?

बाले! कठोरं तपश्चरणं क्व? तव इदं कोमलं शरीरं क्व? तपः

कर्तुं बहु दुष्करम् । मास्तु प्रयत्नः इति ।

c. प्रसूनम् इत्यस्य अर्थः कः ? पुष्पम्

d. पार्वतीं द्रष्टुम् के आगतवन्तः ? अनेके ऋषयः

e. दिलीपः कति दिनानि नन्दिन्याः सेवाम् अकरोत् ?

त्रिगुणानि सप्त दिनानि (एकविंशतिः दिनानि)

f. पार्वत्याः अपर-नाम किम् ? अपर्णा

g. किमर्थं पार्वत्याः अपर-नाम अपर्णा ?

तपश्चरणसमये पार्वती पर्णानाम् आहारमपि त्यक्तवती ।

h. पशूनां परमं भागधेयं किम्?

मनुष्यः तृणं न खादति । अन्यथा पशूनाम् तृणमपि दुर्लभं स्यात् ।

- i. कः त्रिलोकनाथः ? हरः/शिवः
j. शिवः किमर्थं सन्तुष्टः अभवत् ?

पार्वत्याः निष्कल्मषभक्त्या प्रीत्या

6) पदविवरणं (अन्त-लिङ्ग-विभक्ति-वचनानि) लिखत । (५)

- a. अवाकिरन् अव + कृ धातुः परस्मैपदी लङ्-लकारः प्र. ब.
b. व्यतीयुः वि + अति + इण् धातुः परस्मैपदी लिट् प्र. ब.
c. सप्त न. 'सप्तन्' शब्दः त्रिलिङ्गकः नि.ब. प्र. ब.
d. मरुत्सखाभम् अ. पु. 'मरुत्सखाभ' शब्दः द्वि. ए.
e. आचारलाजैः अ. पु. 'आचारलाज' शब्दः नि.ब. तृ. ब.

7) उत्तरं लिखत (२ + २ + १ = ५)

- कर्मधारय-समासस्य विवरणं लिखत ।
- तद्धितान्त-प्रत्ययस्य प्रभेदाः के ? उदाहरणसहितं वर्णयत ।
- प्रमुखाः चत्वारः इतिहासाः के ? तेषां रचयितारः के ?

8) वाक्यं साधु / असाधु इति लिखत । (५)

- ‘खण्डखाद्यकम्’ ब्रह्मगुप्तेन रचितम् । **साधु**
- इतिहासग्रन्थस्य लेखनं द्विधा भवति । **साधु**
- हरः मुनि-वेषं धृत्वा पार्वतीं मेलितुम् आगतवान् ।

असाधु

- ब्रह्मस्फुटसिद्धान्ते पाकाध्यायः विषयाः सन्ति ।

असाधु

- इतिहासविषये भारतीयानां दृष्टौ तिथि-मासवर्षादीनां महत्त्वम् नास्ति । **साधु**

9) परस्परसम्बद्धान् मेलयत (५)

a. भास्कराचार्यः	गौरीशिखरम्	c
b. आर्यभटः	गणकचक्रचूडामणिः	d
c. पार्वती	पाटलीपुत्रनगरम्	b
d. ब्रह्मगुप्तः	पञ्चाङ्ग-विषयाः	e
e. करणकुतूहलम्	लीलावती	a

10) सूक्तेः अर्थः लिखत । (२)

महाजनस्य संपर्कः कस्य नोन्नतिकारकः ।

11) सुभषितस्यपदविभागम्, अन्वयरचनां, तात्पर्यं च लिखत । (३)

सुजनो न याति विकृतिं परहितनिरतो विनाशकालेऽपि ।
छेदेऽपि चन्दनतरुः सुरभयति मुखं कुठारस्य ॥

12) श्लोकस्य पदविभागम्, अन्वयरचनां, तात्पर्यं च लिखत
 एकस्य समस्तपदस्य विग्रहवाक्यं च लिखत ।(५)
 मरुत्प्रयुक्ताश्च मरुत्सखाभं तमर्च्यमारादभिवर्तमानम् ।
 अवाकिरन् बाललताः प्रसूनैः आचारलाजैरिव पौरकन्याः ॥

13) संस्न्दर्भं संस्कृतभाषया विवृणुत (३)
 महापुरुषाणां निन्दा न श्रोतव्या ।

14) अधोदत्त-ग्रन्थकारस्य परिचयं ४-५ वाक्यैः लिखत । (३)
 वराहमिहिरः

15) अधोदत्त-विषयमधिकृत्य ५-६ वाक्यैः लिखत । (४)
 इतिहासः